

क्या सिर्फ मंत्री, विधायक, पिछली बार हारे हुआं से मिलना ही स्क्रीनिंग है?

स्क्रीनिंग कमेटी की तीन दिन की कवायद पर कांग्रेसजनों ने ही प्रश्नचिह्न लगाया

जयपुर, (का.प्र.)। राजस्थान कांग्रेस की स्क्रीनिंग समिति 3 दिन से जयपुर में थी। अब 31 अगस्त को उदयपुर में संभाग के सभी जिलों के प्रमुख नेताओं से मुलाकात करेगी, लेकिन अभी तक तीन दिनों के दौरान स्क्रीनिंग समिति ने जिस तरह से सिर्फ मंत्री, विधायक और 2018 में हारे हुए उम्मीदवारों को बुलाकर ही चर्चा की है, उसके बाद में स्क्रीनिंग समिति को लेकर कांग्रेसजनों में चर्चा है कि यदि यही काम करना था तो इन नेताओं को दिल्ली बुलाकर ही किया जा सकता था।

दरअसल स्क्रीनिंग समिति के सामने अभी तक तीन दिनों में मंत्री विधायक या हारे हुए विधायक या हारे हुए उम्मीदवार आए हैं। इसके अलावा ना तो जिला कांग्रेस के अध्यक्षों को

बुलाया गया ना पूर्व जिला कांग्रेस अध्यक्षों को बुलाया गया ना प्रमुख वरिष्ठ कांग्रेसजनों को बुलाकर चर्चा की गई यानी कि जिन लोगों के खिलाफ एंटी इनकंबेन्सी की बात हो रही है उन लोगों से बुलाकर यह पूछा जा रहा है कि उनके क्षेत्र में पार्टी कैसे जीतेगी तो लगभग सभी ने एक ही बात कही है कि उसे क्षेत्र में उनके या उनके परिवार के अलावा कोई नहीं जीत सकता। इन नेताओं के अलावा स्क्रीनिंग समिति से मिलने आए लेकिन मुलाकात नहीं करने वाले कांग्रेसजनों का कहना है कि अब यदि स्क्रीनिंग समिति को यही करना था, तो सीधे टिकट दे देते, फिर ब्लॉक से लेकर जिला और प्रदेश तक तो अपनी प्रतिक्रिया अपनाते ही जरूरत ही क्यों पड़ रही है।

■ **स्क्रीनिंग कमेटी ने ना तो जिला कांग्रेस अध्यक्षों से चर्चा की, ना वरिष्ठ कांग्रेसजनों को बुलाकर बात की**

दरअसल अधिकांश नेता या तो खुद के लिए टिकट चाह रहे थे या फिर अपने पुत्र-पुत्री के लिए टिकट मांगने आए थे। शिव से विधायक अमीन खान ने तो स्पष्ट रूप से कहा कि उसे क्षेत्र में वे या उनके परिवार ही कांग्रेस को जीत दिला सकते हैं। इतना ही नहीं उन्होंने तो अपने जिले के अध्यक्ष को कैमरे के सामने चोर तक बता दिया। इस

मामले को लेकर फतेहपुर विधानसभा क्षेत्र से टिकट मांग रहे एक पूर्व सरपंच एजाब खान अपने समर्थकों के साथ वार रूम आए लेकिन उन्हें स्क्रीनिंग समिति से मुलाकात नहीं करने दी गई। इसके बाद उन्होंने कहा कि वर्तमान विधायक भ्रष्ट हैं और कांग्रेस का बड़ा नुकसान कर रहा है यदि उसका टिकट नहीं काटा गया और परिवारवाद से पार्टी को मुक्त नहीं किया गया तो फतेहपुर में पार्टी की बड़ी हार होगी।

इधर स्क्रीनिंग समिति से मिलकर आने वाले एक-दो नेताओं से बात करने पर पता चला कि स्क्रीनिंग कमेटी के सदस्य लैपटॉप खोलकर बैठते हैं। जो मिलने जाता है, उससे नाम पूछते हैं और 2 मिनट में रवाना कर देते हैं। यानी कि ना तो क्षेत्र के बारे में चर्चा

होती है, ना विकल्प को लेकर कोई विचार लिया जाता है। सिर्फ एक औपचारिकता निभाने का काम चल रहा है।

कुल मिलाकर स्क्रीनिंग कमेटी की ओर से जयपुर में रहकर 3 दिन तक जो काम किया गया है, उसे लेकर कांग्रेसजनों में आशंकाएं हैं कि पहले से ही तय कर दिया गया है कि टिकट किसे देनी है। यह पर्यवेक्षकों को बुलाना, जिलों में मीटिंग करना और स्क्रीनिंग कमेटी का इस तरह से सिर्फ मंत्री-विधायकों से बात करना इसी और इशारा कर रहा है। कांग्रेसजनों का कहना है कि यदि ऐसा हुआ, तो निश्चित मानिए कांग्रेस को राजस्थान में इन चुनाव में बड़ा नुकसान होना तय है।



राजस्थान नर्सिंग संयुक्त संघर्ष समिति के प्रांतीय आह्वान पर एएसएमएस चिकित्सालय परिसर में चल रहे धरना प्रदर्शन के दौरान बुधवार को नर्सिंग बहिर्गो ने नर्सिंग भाईयों की कलाई पर राखी बांधीं।

पूर्व मुख्य सचिव राजीव महर्षि की हालात स्थिर

बुधवार को सीटी स्कैन रिपोर्ट में कोई सुधार नजर नहीं आया है।

जयपुर, (कासं)। राजधानी के जेएलएन मार्ग पर मोती डूंगरी स्थित सीटी स्कैन रिपोर्ट में कोई सुधार नजर नहीं आया है। उनकी हालात गंभीर व स्थिर बनी हुई है। इससे देखते हुए अब उनके परिजन उन्हें दिल्ली एम्स में भर्ती कराने की तैयारी कर रहे हैं।

■ **महर्षि को आज दिल्ली एम्स में शिफ्ट किया जा सकता है।**

संभवतः गुरुवार को उन्हें एयर एम्बुलेंस से दिल्ली एम्स भेजा जाएगा। गौरतलब है कि राजीव महर्षि सोमवार को जेएलएन मार्ग पर साइकिल चलाते

हुए गिर गए थे। इस दौरान उनके सिर में गंभीर चोट लग गई थी। जिससे उनके सिर में चोट लगने के कारण इंटरनल ब्लोटिंग हो गई थी और इससे सिर में हेमेटोमा बन गया था। उन्हें गंभीर हालात में मोती डूंगरी स्थित सोनी हॉस्पिटल में भर्ती कराया गया था, जहां उनका आईसीयू में इलाज चल रहा है।

सोमवार को सीटी स्कैन रिपोर्ट में महर्षि के क्लॉट की साइज छोटी थी, लेकिन मंगलवार को दूसरी सीटी स्कैन में क्लॉट की साइज ढाई गुना हो गई है। हालांकि अब होश में हैं और बोल चाल रहे हैं।

उदयपुर की रैफल्स होटल में निवेश को लेकर ई.डी. जांच में जुटी

मंगलवार को ई.डी. की टीम ने उदयसागर टापू पर बनी इस पांच सितारा होटल में छापेमारी की थी

जयपुर (कासं)। उदयपुर में उदयसागर झील के टापू पर स्थित पांच सितारा रैफल्स होटल में मंगलवार को ईडी की टीम ने दबिश दी थी। अब ई.डी. की टीम यहां से जप्त दस्तावेजों व अन्य सबूतों की जांच में जुटी है। जल्द ही ई.डी. पूछताछ के लिए होटल ग्रुप से जुड़े लोगों को नोटिस जारी कर पूछताछ के लिए बुला सकती है।

सूत्रों की मानें तो रैफल्स होटल विदेशी होटल ग्रुप की चैन का हिस्सा है और इसमें राजस्थान के बड़े नेताओं के जुड़े होने की जानकारी सामने आयी है। हालांकि अभी तक ईडी ने इस प्रकार की जानकारी किसी से साझा नहीं की है। ईडी की ओर से आधिकारिक बयान आने के बाद ही साफ हो पाएगा कि

■ **हालांकि अभी तक ई.डी. ने कोई आधिकारिक जानकारी शेष नहीं की है, लेकिन बताया जा रहा है कि दिल्ली के अप्सरों की टीम होटल में निवेश के दस्तावेज जांच रही है।**

दबिश क्यों दी गई है? सूत्रों की मानें तो दिल्ली तथा राजस्थान की टीमों संच की कार्रवाई में जुटी हुई है। हर एंगल पर जांच की जा रही है। होटल से जुड़े लोगों से भी होटल में किए गए निवेश को लेकर भी पूछताछ की जाएगी। अभी तक होटल के कई बड़े लोगों के हिस्सेदारी होने की जानकारी मिली है। होटल के दस्तावेजों के साथ-साथ अन्य ट्रांजेक्शनों को लेकर भी होटल के

स्टाफ से पूछताछ जारी है। होटल के निदेशक तथा प्रबंधन से जुड़े लोगों को सबे की जानकारी देते हुए सहयोग किए जाने को लेकर कहा गया है। सर्वे में मिले तथ्य अभी सार्वजनिक नहीं किए गए हैं। बताया जा रहा है कि सर्वे की कार्रवाई अगले कुछ दिनों तक चल सकती है। गौरतलब है कि रैफल्स ग्रुप की इस होटल को कुछ साल पहले उदयसागर झील के टापू पर बनाया गया। इसमें राजस्थान के बड़े

राजनेता की हिस्सेदारी की बात कही जा रही है।

बताया जा रहा है कि ईडी को इस होटल से जुड़े जो भी इनपुट्स मिले हैं उसी के आधार पर जांच को आगे बढ़ाया जा रहा है। माना जा सकता है कि ईडी इस जांच में तमाम तरह के दस्तावेजों को तो देखेगी ही, साथ ही होटल मालिकों और इसके निवेशकर्ताओं सहित अन्य संबंधित अधिकारियों से भी पूछताछ करेगी। गौरतलब है कि राजस्थान में समय-समय पर ई.डी. की दबिश को लेकर सीएम अशोक महलोल नाराजगी जताते रहे हैं। ई.डी. पर केंद्र सरकार के इशारे पर कांग्रेस शासित राज्यों में ही रेड कार्रवाई करने के आरोप लगाते रहे हैं।

फैमिली पेंशन क्यों रोकी ?

जयपुर। हाईकोर्ट ने जेबीवीएनएल के पूर्व कर्मचारी की पत्नी को नॉर्मिनी में नाम नहीं लिखा होने के चलते उसे फैमिली पेंशन नहीं देने पर प्रमुख उर्जा सचिव, जेबीवीएनएल के चेयरमैन व एमडी सहित पेंशन विभाग के उपनिदेशक से जवाब तलब किया है। अदालत ने पूछा कि क्यों ना याचिकाकर्ता विधवा को फैमिली पेंशन जारी करने के आदेश दिए जाए।

आरटीई के तहत प्रवेश नहीं देने वाले 24 नामी स्कूलों की मान्यता पर लटकी तलवार

जयपुर। शिक्षा का अधिकार (आरटीई) के तहत प्रवेश नहीं देने वाले निजी स्कूलों के खिलाफ जिला शिक्षा अधिकारी ने बड़ी कार्रवाई करने की प्रक्रिया शुरू की है। शहर के ऐसे 24 निजी स्कूलों की एनओसी वापस लेने की सिफारिश की गई है। जिला शिक्षा अधिकारी राजेंद्र कुमार हंस ने इसका प्रस्ताव बनाकर शिक्षा विभाग को भेज दिया है। अब शिक्षा विभाग इस प्रस्ताव

पर विचार करेगा। अगर विभाग ने एक्शन लिया तो स्कूलों की मान्यता पर भी संकट आ सकता है।

विभाग की ओर से जुलाई में आरटीई के तहत बच्चों की प्रवेश प्रक्रिया पूरी की थी। करीब 15 हजार से अधिक स्कूलों में 76 हजार बच्चों को आरटीई के तहत एडमिशन दिया था, लेकिन जयपुर में अधिकतर निजी स्कूलों ने बच्चों को प्रवेश नहीं दिया।

जिला शिक्षा अधिकारी की ओर भेजे गए प्रस्ताव में जयपुर का भारतीय विद्या भवन विद्या आश्रम स्कूल, जयपुर स्कूल, रुकमिणी बिरला मॉडर्न हाई स्कूल, सेंट्रल एकेडमी, वीरन एकेडमी स्कूल, संस्कार स्कूल, मॉडर्न पब्लिक स्कूल, वर्धमान श्री कल्याण इंटरनेशनल स्कूल, वर्धमान इंटरनेशनल स्कूल, ब्राइटलैंड गर्ल्स सोनियर सैकेंडरी स्कूल, सीडलींग

मॉडर्न हाई स्कूल, टैगोर इंटरनेशनल स्कूल, श्री माहेश्वरी सी.सी. स्कूल, नीरजा मोदी स्कूल, सीडलींग पब्लिक स्कूल, कपिल ज्ञान पीठ, महाराजा सवाई भवानी सिंह स्कूल, महाराजा सवाई मानसिंह स्कूल, सेंट एडमन्स कॉन्वेंट स्कूल, क्रैमिब्रज कोर्ट वॉल्ड स्कूल, ज्ञान विहार स्कूल, द पैलेस स्कूल, डिफेंस पब्लिक स्कूल और भारतीय विद्या भवन आश्रम स्कूल शामिल है।

पहले दौर में बाहर हुई वीनस विलियम्स

न्यूयॉर्क, 30 अगस्त। अपने करियर का 100वां अमेरिकी ओपन मैच खेल रही 2000 और 2001 की चैंपियन वीनस विलियम्स को इस साल के संस्करण के शुरुआती दौर में क्वालीफायर ग्रीट मिनेन ने बाहर कर दिया है। बेल्जियम की क्वालीफायर मिनेन ने आर्थर एश स्टेडियम में मंगलवार रात के महिला एकल मैच में दो बार की चैंपियन वीनस विलियम्स को 6-1, 6-1 से हराया। पूर्व विश्व नंबर एक विलियम्स अपने करियर में 24वां बार घरेलू दूर्नामेंट अमेरिकी ओपन का मुख्य ड्रॉ खेल रही थीं। उन्होंने 2000 और 2001 में अपने घरेलू ग्रेंड स्लैम इवेंट में लगातार एकल खिताब जीते, जबकि वह पांच बार विंबलडन एकल खिताब भी जीत चुकी हैं। वीनस हालांकि मंगलवार के मुकाबले में कोई दमखम नहीं दिखा सकीं और विश्व नंबर 97 मिनेन ने एक घंटे और 13 मिनट में उन्हें हरा दिया। विलियम्स ने मैच के बाद कहा, "मुझे अपनी प्रतिद्वंद्वी को श्रेय देना होगा। ऐसा कोई शॉट नहीं था जो वह नहीं लगा सकती थी। यहां तक कि जब मैं वास्तव में अद्भुत शॉट लगाती थी तो वह विनर या ड्रॉप शॉट खेल रही थी।" उन्होंने कहा, "मुझे नहीं लगता कि मैंने खराब खेला। मुझे लगता है कि आज का दिन बस दुर्भाग्यपूर्ण था।" अमेरिकी ओपन में मिनेन के करियर का सर्वश्रेष्ठ प्रदर्शन दो साल पहले अमेरिकी ओपन में ही आया जब वह तीसरे दौर तक पहुंची थीं। दूसरे दौर में उनका मुकाबला गुरुवार को साथी क्वालीफायर अमेरिका की साचिया विकी से होगा। इस बीच, पिछले साल की सेमीफाइनलिस्ट एरिना सबालेन्का ने बेल्जियम की मरीना ज्ञानेव्स्का को 6-3, 6-2 से हराकर दूसरे दौर में कदम रखा, जहां उनका सामना ब्रिटेन की जोड़ी बरेज से होगा।

राष्ट्रमंडल खेल महासंघ के उपाध्यक्ष का चुनाव लड़ेगी पीटी रुषा

चेन्नई, 30 अगस्त। भारतीय ओलंपिक संघ (आईओए) की अध्यक्ष पीटी उपा राष्ट्रमंडल खेल महासंघ (सीजीएफ) के उपाध्यक्ष पद का चुनाव लड़ेगी। सीजीएफ ने अध्यक्ष, उपाध्यक्ष, क्षेत्रीय उपाध्यक्ष और खेल समिति के सदस्यों के पदों के लिए बुधवार को उम्मीदवारों की सूची जारी की। उपा के अलावा कुक आइलैंड्स के ह्यू ग्राहम, बैरी हेंड्रिक्स (दक्षिण अफ्रीका), सैंड्रा ओसबोर्न (बारबाडोस), रिचर्ड पॉवर्स (कनाडा), इयान रीड (स्कॉटलैंड) और डॉ डोनाल्ड रुकेरे (यूगांडा) भी उपाध्यक्ष पद की दौड़ में शामिल हैं। उपा को पिछले साल दिसंबर में आईओए का निर्विरोध अध्यक्ष चुना गया था। सीजीएफ के अध्यक्ष पद के लिए क्रिस जेनकिंस (वेल्स) और केरेन मिथ (न्यूजीलैंड) दो उम्मीदवार मैदान में हैं।

पाकिस्तान ने नेपाल को किया चारों खाने चित्त



एशिया कप

मुल्तान, 30 अगस्त। कप्तान बाबर आजम (151) और इफ्तिखार अहमद (109 नाबाद) के विस्फोटक शतकों की बदौलत पाकिस्तान ने एशिया कप 2023 के उद्घाटन मैच में बुधवार को नेपाल को 238 रन से रौंदकर दूर्नामेंट का दमदार आगाज किया। पाकिस्तान ने नेपाल के सामने 343 रन का विशाल लक्ष्य रखा, जिसके जवाब में नेपाल की पूरी टीम 23.4 ओवर में 104 रन पर सिमट गयी।

बाबर ने अपना 19वां वनडे शतक जड़ते हुए 131 गेंद पर 14 चौकों और चार छक्कों के साथ 151 रन बनाये, जो

एशिया कप में किसी कप्तान का सबसे बड़ा स्कोर है। बाबर इसी के साथ सबसे कम पारियों (102) में 19 वनडे शतक बनाने वाले बल्लेबाज बन गये। बाबर के साथी इफ्तिखार ने 71 गेंद पर 11 चौके और चार छक्के जड़कर नाबाद 109 रन बनाये और दोनों ने पांचवें विकेट के लिये 214 रन की साझेदारी बुनकर नेपाल के गेंदबाजों को फस्त कर दिया।

नेपाल की ओर से सोमपाल कामी ने सर्वाधिक 28 रन बनाये, जबकि आरिफ शेख ने 26 रन की पारी खेली। टीम के आठ बल्लेबाज दहाई का आंकड़ा भी नहीं छू सके। पाकिस्तान के लिये शदाब खान ने सर्वाधिक चार विकेट चटकाने, जबकि

शाहीन अफरीदी और हारिस रऊफ को दो-दो विकेट मिले। नसीम शाह और मोहम्मद नवाज को एक-एक विकेट हासिल हुआ। यह एकदिवसीय क्रिकेट में पाकिस्तान की तीसरी सबसे बड़ी जीत है, जबकि एशिया कप के इतिहास में दूसरी सबसे बड़ी जीत है। एशिया कप की सबसे बड़ी जीत भारत ने 2008 में हॉंग कॉन्ग के ऊपर (256 रन) दर्ज की थी।

पाकिस्तान ने टॉस जीतकर बल्लेबाजी का फैसला किया लेकिन उसके सलामी बल्लेबाज मुल्तान स्टेडियम की आसम पंच पर मजबूत शुरुआत नहीं कर सके। फकर ज़मान 20 गेंद पर तीन चौकों की मदद से 14 रन बनाने के बाद करण केसी

का शिकार हुए, जबकि इमाम उल हक 14 गेंद पर पांच रन बनाकर रनआउट हो गये।

शुरुआती झटकों के बाद बाबर ने मोहम्मद रिजवान के साथ पारी को संभालते हुए तीसरे विकेट के लिये 86 रन की साझेदारी की लेकिन रिजवान के रूप में पाकिस्तान का दूसरा बल्लेबाज रनआउट हो गया। रिजवान ने 50 गेंद पर छह चौकों की मदद से 44 रन बनाये और दूसरा रन चुराने की कोशिश में आउट हो गये। पहली बार एशिया कप खेल रहे नेपाल ने आगा सलमान (पांच) को भी छोटे स्कोर पर पवेलियन लौटा दिया, लेकिन बाबर-इफ्तिखार की जोड़ी मेहमान टीम के गले का कांटा साबित हुई।

इफ्तिखार ने इस साझेदारी में आक्रामक भूमिका निभाते हुए 43 गेंद में अदृशतक पूरा किया। बाबर 109 गेंद में सैकड़े तक पहुंचे, लेकिन 100 रन का आंकड़ा पार करते ही उन्होंने अपनी पारी की रफ्तार बदल दी। बाबर ने 43वें ओवर में गुलशन झा के खिलाफ अपना पहला छक्का जड़ा। कुछ देर बाद उन्होंने संदीप लमिछाने को लगातार दो छक्के जड़ते हुए 46वें ओवर में 19 रन जोड़े।

इस बीच इफ्तिखार ने भी अपनी आक्रामकता कम नहीं होने दी और 49वें ओवर में लगातार गेंदों पर छक्का और चौका लगाकर 67 गेंद पर शतक पूरा किया। पाकिस्तान ने आखिरी ओवर में बाबर और शदाब (दो गेंद, चार रन) के विकेट गंवाये, लेकिन 11 रन बटोर कर 342/6 का विशाल स्कोर भी खड़ा किया। नेपाल के लिये सोमपाल कमी ने दो विकेट लिये, हालांकि वह 10 ओवर में 85 रन देकर टीम के सबसे महंगे गेंदबाज भी साबित हुए। करण ने नौ ओवर में 54 रन देकर एक विकेट लिया।

और आपके व्यक्तित्व को परखता है। आप देख सकते हैं कि आप कितने गहरे पानी में तैर सकते हैं। ये सभी कारक मुझे बहुत उत्साहित करते हैं। इस बीच, पांड्या ने एकदिवसीय क्रिकेट के प्रति अपनी दृष्टिकोण पर प्रकाश डाला और लंबे प्रारूप में ढलने की जरूरत पर बल दिया।

अमेरिकी ओपन: मेदवेदेव, रुबलेव दूसरे दौर में

न्यूयॉर्क, 30 अगस्त। पूर्व चैंपियन रूस के दानिल मेदवेदेव और उनके हमवतन आंद्रे रुबलेव ने अपने-अपने पहले चरण के मुकाबले जीतकर अमेरिकी ओपन 2023 के दूसरे दौर में प्रवेश कर लिया। मेदवेदेव ने मंगलवार को हंगरी के एटिला बालाज को 6-1, 6-1, 6-0 से हराया। रुबलेव ने फ्रांस के आर्थर काज़ौक्स को 6-4, 7-6(5), 6-1 से मात दी।

मेदवेदेव ने जीत के बाद कहा, "अच्छी शुरुआत करना हमेशा अच्छा होता है। मैं अपने प्रदर्शन से खुश हूँ। मैं अगले मैचों का इंतजार कर रहा हूँ और जब तक संभव हो न्यूयॉर्क में खेल्ना आशा करता हूँ कि मैं हर मैच बेहतर से बेहतर खेल सकूंगा क्योंकि हर मैच अधिक कठिन होने वाला है।" मेदवेदेव ने अपने प्रतिद्वंद्वी के लिये अवसर सीमित रखने के लिये बेसलाइन के पीछे रहकर प्रहार किये। दुनिया के तीसरे नंबर एक खिलाड़ी मेदवेदेव ने केवल 13 कारण मुकाबले से बाहर होने का फैसला अप्रत्याशित गतिवर्तियों की ओर मात्र दो गेम

गिराते हुए क्रिस्टोफर ओकोनेल के खिलाफ दूसरे दौर के मुकाबले में प्रवेश किया। मेदवेदेव ने कहा, "एक समय मुझे लगा कि मैच पर मेरा पूरा नियंत्रण है। मैंने शायद कुछ शॉट लगाने की कोशिश की। यहां तक कि मुझे लगा कि मैं पूरे मैच में हराया। रुबलेव ने फ्रांस के आर्थर काज़ौक्स को 6-4, 7-6(5), 6-1 से मात दी। मेदवेदेव ने जीत के बाद कहा, "अच्छी शुरुआत करना हमेशा अच्छा होता है। मैं अपने प्रदर्शन से खुश हूँ। मैं अगले मैचों का इंतजार कर रहा हूँ और जब तक संभव हो न्यूयॉर्क में खेल्ना आशा करता हूँ कि मैं हर मैच बेहतर से बेहतर खेल सकूंगा क्योंकि हर मैच अधिक कठिन होने वाला है।" मेदवेदेव ने अपने प्रतिद्वंद्वी के लिये अवसर सीमित रखने के लिये बेसलाइन के पीछे रहकर प्रहार किये। दुनिया के तीसरे नंबर एक खिलाड़ी मेदवेदेव ने केवल 13 कारण मुकाबले से बाहर होने का फैसला किया।

ज्वेरेव ने ऑस्ट्रेलिया के एलेक्जेंडर व्यूकिक को 6-4, 6-4, 6-4 से मात दी। मरे ने फ्रांस के कोरेटिन म्यूटे को 6-2, 7-5, 6-3 से हराकर बड़े अपनी 200वीं ग्रेंड स्लैम जीत दर्ज की। अल्काराज अपने पहले दौर के मुकाबले में 6-2, 3-2 से आगे चल रहे थे जब उनके जर्मन प्रतिद्वंद्वी ने टखने की चोट के कारण मुकाबले से बाहर होने का फैसला किया।

ईसीबी ने पुरुषों, महिलाओं की मैच फीस समान की

लंदन, 30 अगस्त। इंग्लैंड क्रिकेट बोर्ड (ईसीबी) ने महिला और पुरुष क्रिकेटर्स को प्रति मैच मिलने वाली फीस समान करने की घोषणा बुधवार को की। भारत, दक्षिण अफ्रीका और न्यूजीलैंड के बाद इंग्लैंड अंतरराष्ट्रीय क्रिकेट में ऐतिहासिक समानता की ओर कदम बढ़ाने वाला चौथा देश है। अंतरराष्ट्रीय क्रिकेट परिषद (आईसीसी) पहले ही आईसीसी आयोजनों में पुरुष और महिला टीमों के लिए समान पुरस्कार राशि की घोषणा कर चुका है।

इंग्लैंड महिला क्रिकेट टीम की कप्तान हीथर नाइट ने इस खबर को 'शानदार' करार देते हुए कहा कि इससे क्रिकेट लड़कियों और युवा महिलाओं के लिये एक आकर्षक खेल बनायेगा। ईसीबी ऐतिहासिक समानता की ओर कदम बढ़ाने वाला चौथा देश है। अंतरराष्ट्रीय क्रिकेट परिषद (आईसीसी) पहले ही आईसीसी आयोजनों में पुरुष और महिला टीमों के लिए समान पुरस्कार राशि की घोषणा कर चुका है।

महत्वपूर्ण बात रही है। हमारा लक्ष्य एक टिकाऊ उत्पाद बनाना रहा है, जिसे लोग देखना और खेलना चाहते हैं। मुझे यकीन है कि समान मैच फीस का फैसला क्रिकेट को लड़कियों और युवा महिलाओं के लिये एक आकर्षक खेल बनायेगा। ईसीबी के मुख्य कार्यकारी अधिकारी रिचर्ड गोल्ड ने कहा कि यह विकास महिला लड़कियों के खेल को बढ़ाना हमारे लिये एक प्रमुख प्राथमिकता है। हाल के वर्षों में हमने भविष्य के खिलाड़ियों को तैयार करने के लिये घरेलू महिला संरचना के निर्माण और खिलाड़ियों के पुरस्कारों को बढ़ाने में निवेश का काफी वृद्धि की है। मैच फीस में बढ़ोतरी गुरुवार को श्रीलंका के खिलाफ इंग्लैंड के अगले अंतरराष्ट्रीय मैच से प्रभावी होगी।